

सुविधाओं, प्रयोगशालाओं एवं प्रशिक्षण व्यवस्थाओं का जायजा लिया तथा चिकित्सकों प्रशिक्षण एवं विद्यार्थियों से संवाद किया। उन्होंने स्वास्थ्य सेवाओं को बेहतर बनाने के प्रयासों का सराहना की। इस अवसर पर उन्होंने झंडा चौक स्थित स्वामी विवेकानंद विद्यामंदिर स्कूल के दौरा कर विद्यालय परिसर एवं शैक्षणिक सुविधाओं का निरीक्षण किया और इस दौरान विद्यार्थियों एवं शिक्षकों से संवाद कर संस्थाओं की शैक्षणिक गतिविधियों एवं विद्यार्थियों के सर्वांगीण विकास से जुड़ी व्यवस्थाओं की जानकारी भी साझा की गई तथा विद्यार्थियों को पुस्तकें एवं चॉकलेट वितरित की। यह समारोह संधि प्रशसन और विकास के साथ विवेकानंद जनभागीदारी की भावना को सशक्त करने तथा प्रशिक्षण एवं नागरिकों के बीच सहभागित्व एवं सहयोग को बढ़ावा देने वाले महत्वपूर्ण अवसर रहा।

वीबीवायएलडी क्विज और जेम्स ऑफ इंडिया चैलेंज में अधिकाधिक सहभागिता के लिए माय भारत सिलवासा का विशेष अभियान



असली आजादी न्यूज नेटवर्क, सिलवासा 11 सितंबर। युवा कार्यक्रम एवं खेल मंत्रालय, भारत सरकार के अंतर्गत मेरा युवा भारत, सिलवासा द्वारा युवाओं को राष्ट्र निर्माण एवं विकसित भारत@2047 के संकल्प से जोड़ने के लिए विशेष जागरूकता अभियान चलाया जा रहा है। इसी क्रम में विकसित भारत यंग लीडरशिप डायलॉग क्विज का आयोजन माय भारत पोर्टल पर 1 से 30 सितंबर 2026 तक किया जा रहा है, जिसमें 15 से 29 वर्ष के युवा अपनी प्रतिभा एवं ज्ञान का प्रदर्शन करते हुए राष्ट्रीय स्तर के युवा नेतृत्व कार्यक्रम से जुड़ सकते हैं। विकसित भारत यंग लीडरशिप डायलॉग क्विज के विभिन्न चरण: विकसित भारत यंग लीडरशिप डायलॉग के अंतर्गत युवाओं की चयन प्रक्रिया विभिन्न चरणों में आयोजित की जाएगी। प्रथम चरण में युवाओं को माय भारत पोर्टल पर विकसित भारत यंग लीडरशिप डायलॉग क्विज में भाग लेना होगा। क्विज के बाद चयनित प्रतिभागी ऑनलाइन निबंध प्रतियोगिता में शामिल होंगे, जिसके पश्चात जिला एवं राज्य स्तरीय प्रतियोगिताओं का आयोजन किया जाएगा। राज्य स्तर पर चयनित विजेताओं को नई दिल्ली स्थित भारत मंडप में आयोजित राष्ट्रीय स्तर की प्रतियोगिता एवं संवाद कार्यक्रम में भाग लेने का अवसर मिलेगा, जहाँ देशभर से चयनित युवा अपने विचार साझा करेंगे। इसी क्रम में जेम्स ऑफ इंडिया चैलेंज, सूचना एवं प्रसारण मंत्रालय, भारत सरकार की एक पहल है, जिसके माध्यम से युवाओं को भारत की समृद्ध विरासत, संस्कृति, विविधता एवं प्रेरणादायक कहानियों को रचनात्मक माध्यम से प्रस्तुत करने के लिए प्रोत्साहित किया जा रहा है। इस प्रतियोगिता के माध्यम से युवाओं को अपनी प्रतिभा प्रदर्शित करने तथा भारत की अनूठी पहचान और स्थानीय विशेषताओं को देशभर के सामने प्रस्तुत करने का अवसर मिल रहा है। मेरा युवा भारत सिलवासा के जिला युवा अधिकारी एवं स्वयंसेवकों द्वारा जिले के विभिन्न स्कूलों, कॉलेजों, आईटीआई एवं अन्य शैक्षणिक संस्थानों का दौरा कर विद्यार्थियों एवं युवाओं को विकसित भारत यंग लीडरशिप डायलॉग क्विज तथा जेम्स ऑफ इंडिया चैलेंज के बारे में जानकारी दी जा रही है। माय भारत टीम द्वारा युवाओं को इन दोनों प्रतियोगिताओं में अधिक से अधिक संख्या में भाग लेने के लिए प्रेरित किया जा रहा है। साथ ही, संस्थानों के सहयोग से युवाओं को पंजीकरण एवं प्रतियोगिताओं में सहभागिता की प्रक्रिया के बारे में भी जानकारी प्रदान की जा रही है।

असली आजादी न्यूज नेटवर्क, सिलवासा 11 सितंबर। विशेष गहन पुनरीक्षण-2026 के तहत मतदाता सूची के पुनरीक्षण की प्रक्रिया में प्रशासन की ओर से प्राप्त दावे-आपत्तियों तथा मतदाताओं के नामों के सत्यापन की विस्तृत स्थिति सामने आई है। 11 सितंबर 2026 को जारी स्थिति रिपोर्ट के अनुसार एसआईआर से पहले 4 जून 2026 की स्थिति में कुल 2,91,672 मतदाता दर्ज थे। एसआईआर के दौरान 4 जून से 3 जुलाई 2026 तक कुल 2,05,998 Enumeration Forms एकत्र कर डिजिटाइज किए गए। इनमें 58,551 मतदाताओं को Self से तथा 1,31,568 को Progeny से मैप किया गया, जबकि 15,879 मामलों में Mapping नहीं हो सकी। 85,674 फॉर्म नहीं हो सके एकत्र: रिपोर्ट के अनुसार कुल 85,674 Enumeration Forms कारणों सहित एकत्र नहीं किए जा सके। इनमें 5,581 मतदाताओं की मृत्यु, 64,473 मतदाताओं का पता नहीं चलना/अनुपस्थित होना, 13,118 का स्थायी रूप से स्थानांतरित होना, 2,084 का पहले से ही नामांकित होना तथा 418 अन्य कारणों से संबंधित मामले शामिल हैं। BLOs ने मान्यता प्राप्त राजनीतिक दलों द्वारा नियुक्त BLAs के साथ विचार-विमर्श कर Enumeration Forms जमा नहीं करने वाले मतदाताओं की सूची तैयार की और 10 जुलाई 2026 को राजनीतिक दलों के प्रतिनिधियों को इसकी प्रति उपलब्ध कराई। यह सूची उएड की वेबसाइट पर भी प्रकाशित की गई। इसके बाद 10 जुलाई 2026 को Draft Roll-2026 प्रकाशित किया गया। 73,976 मामलों में नोटिस और सुनवाई: एसआईआर की नोटिस एवं दावा-आपत्ति निस्तारण प्रक्रिया के दौरान मतदाता शामिल थे। प्रारूप निर्वाचक नामावली में शामिल 36641 मतदाताओं में से 27392 मतदाताओं का उनके माता-पिता/स्वयं की अंतिम विशेष गहन पुनरीक्षण निर्वाचक नामावली के विवरण से उनके सामान्य निवास स्थान पर मिलान किया गया। इनमें 9512 स्वयं-मिलान तथा 17880 वंशज के रूप में मिलान किए गए। इन मिलान किए गए मतदाताओं में से 11806 मतदाताओं को ईसीआईनेट प्रणाली द्वारा विभिन्न श्रेणियों में तार्किक विसंगतियों के अंतर्गत चिह्नित किया गया। इनमें 3404 अमिलान तथा 8402 तार्किक विसंगतियां शामिल थीं। इन तार्किक विसंगतियों एवं अमिलान मामलों के संबंध में निर्वाचक पंजीकरण अधिकारियों द्वारा संबंधित प्रावधानों के अनुसार नोटिस जारी करने, सुनवाई करने तथा आवश्यक दस्तावेज/बीएलओ प्रतिज्ञापन प्राप्त करने के उपरांत मामलों का निर्णय किया गया। इसके परिणामस्वरूप 1244 मतदाताओं को अमिलान एवं तार्किक विसंगतियों की श्रेणी में अयोग्य पाए जाने के बाद अंतिम निर्वाचक नामावली से हटा दिया गया। उल्लेखनीय है कि विशेष गहन पुनरीक्षण-2026 की अंतिम निर्वाचक नामावली आज 11 सितंबर को प्रकाशित कर दी गई है। अंतिम निर्वाचक नामावली में कुल 30394 मतदाता हैं, जिनमें 14107 पुरुष और 16287 महिला मतदाता सहित कुल 30394

■ दावा-आपत्ति के निस्तारण में 4 हजार से अधिक मामलों में कार्रवाई, अंतिम रोल में 2,03,601 नेट मतदाता कुल 73,976 नोटिस जारी किए गए। इनमें 15,870 No Mapping तथा 58,106 Logical Discrepancies से संबंधित मामले थे। रिपोर्ट के अनुसार इन सभी 73,976 मामलों में सुनवाई पूरी की गई। सुनवाई के बाद 3,536 मामलों में मतदाता पात्र नहीं पाए गए, जबकि 70,440 मामलों को नोटिस के संबंध में अंतिम रूप से पार्क किया गया। इसके अतिरिक्त 1,32,016 अन्य मामलों को भी Final के रूप में पार्क किया गया। दावा-आपत्तियों में Form-7 सबसे अधिक: 10 जुलाई से 9 अगस्त 2026 के बीच प्राप्त दावे एवं आपत्तियों के आंकड़ों के अनुसार फॉर्म-6 में 1,231 फॉर्म स्वीकृत और फॉर्म-7 में 3,628 फॉर्म स्वीकृत और फॉर्म 8 में 749 फॉर्म स्वीकृत और 339 फॉर्म अस्वीकृत हुए। इन आंकड़ों से स्पष्ट है कि फॉर्म-7 के 3,628 आवेदन स्वीकार किए गए एक भी आवेदन अस्वीकार नहीं हुआ। वहीं फॉर्म-6 के 1,231 और फॉर्म-8 के 749 आवेदन स्वीकार किए गए। अंतिम रोल में 2,03,601 नेट मतदाता: रिपोर्ट में दिए गए अंतिम गणना के अनुसार ड्राफ्ट रोल में 2,05,998 मतदाता थे। इसमें 1,231 मतदाताओं की Addition तथा 3,628 मतदाताओं की Deletion के बाद अंतिम रोल में 2,03,601 नेट मतदाता दर्ज किए गए हैं। एसआईआर-2026 की यह प्रक्रिया मतदाता सूची को अधिक अद्यतन, शुद्ध एवं सत्यापित बनाने की दिशा में महत्वपूर्ण कदम मानी जा रही है।

भेंसलोर प्राइमरी स्कूल में गूंजी सुरक्षा की आवाज: छात्राओं ने सीखे कानूनी अधिकार

असली आजादी न्यूज नेटवर्क, दमण, 11 सितंबर। अखिल भारतीय महिला परिषद (एआईडबल्यूसी) से जुड़ी महिला मंडल ने दमण के भेंसलोर चार रास्ता स्थित प्राइमरी स्कूल में जागरूकता कार्यक्रम आयोजित किया गया। कार्यक्रम की शुरुआत दीप प्रज्वलन के साथ हुई। इस कार्यक्रम का मुख्य उद्देश्य कक्षा 6 से 8 की लड़कियों को कानून और उनके अधिकारों और शक्तियों के बारे में जागरूक करना था। कार्यक्रम की मुख्य वक्ता एडवोकेट सोहिनी भंडारी ने "अपने अधिकार जानो, अपनी शक्ति जानो" विषय पर विस्तार से भाषण दिया और लड़कियों को बहुत खूबसूरती से समझाया। उन्होंने लड़कियों से कहा कि आपको अपने सामने एक सीमा बनानी होगी, जिसके अंदर आपकी सहमति के बिना कोई भी प्रवेश नहीं कर सकता। जब आपको लगे कि कुछ गलत हो रहा है, तो चुप न रहें और तुरंत अपनी आवाज उठाएं। ऐसी कई महत्वपूर्ण बातें विस्तार से समझाई गईं। इस कार्यक्रम को सफल बनाने के लिए भेंसलोर स्कूल के आचार्य नवीन पटेल और दुनेठा स्कूल की

■ एडवोकेट सोहिनी भंडारी ने छात्राओं को किया जागरूक। बेटियों को मिली अधिकारों की ढाल ■ एआईडबल्यूसी महिला मंडल ने सिखाया सुरक्षा का पाठ



आचार्या स्मिता पटेल का बहुत सहयोग मिला। इसके साथ ही स्कूल के दूसरे शिक्षक, दोस्तों और स्टाफ का भी बहुत सहयोग मिला। वेलकम स्पीच विमेंस क्लब की वाइस प्रेसिडेंट पुष्पा धुक ने दी। जाईंट सेक्रेटरी नीता मेहता ने कार्यक्रम की अनुमति देने हेतु स्कूल आचार्य और सभी उपस्थितों का आभार जताया। बच्चों ने बहुत शांति और दिलचस्पी से कार्यक्रम का मजा लिया। विमेंस क्लब, दमण की दूसरी मेंबर जयश्रीवेन, रेणुकावेन आदि बड़ी संख्या में छात्राएं इस अवसर पर मौजूद रही।

श्रावणी अमावस्या पर गंगेश्वर मंदिर पहुंचे दिव्यांग बच्चों ने की भगवान शिव की पूजा-अर्चना

असली आजादी न्यूज नेटवर्क, दीव, 11 सितंबर। श्रावणी अमावस्या के पवित्र महीने में दीव की वात्सल्य संस्था के मानसिक तौर पर दिव्यांग बच्चों को दर्शन के लिए गंगेश्वर महादेव मंदिर ले जाया गया। क्योंकि आज श्रावणी अमावस्या थी, इसलिए वात्सल्य संस्था के यह दिव्यांग बच्चों को सुबह दर्शन के लिए गंगेश्वर महादेव मंदिर ले जाया गया। जहाँ उन्होंने समुद्र की लहरों के बीच शिवलिंग के दर्शन किए। दर्शन के साथ-साथ, बच्चों ने भजन और रासगरबा की मस्ती के साथ यात्रा का आनंद लिया। संस्था के स्टाफ ने दिव्यांग बच्चों की देखरेख और देखभाल का पूरी तरह से ध्यान



रखा। मंदिर के मैनेजमेंट डिपार्टमेंट की वात्सल्य संस्था ने उनका और यात्रा के आयोजन हेतु पैसे से मदद करने वाले सभी दाताओं का शुक्रिया अदा किया।

(पेज 8 का शेष समाचार) **दमण जिले में एसआईआर-2026 के बाद अंतिम मतदाता सूची...** इनमें 1,686 मृत, 31,726 पता न चलने योग्य अथवा अनुपस्थित, 6,653 स्थायी रूप से स्थानांतरित, 467 पहले से नामांकित तथा 688 अन्य मामलों के मतदाता शामिल हैं। निर्वाचन विभाग द्वारा 10 जुलाई 2026 को प्रकाशित प्रारूप मतदाता सूची में कुल 95,144 मतदाता शामिल थे। इनमें 45,494 पुरुष और 49,650 महिला मतदाता दर्ज किए गए थे। प्रारूप सूची के बाद अमान्य एवं तार्किक विसंगतियों से जुड़े मामलों की सुनवाई और निपटारे के पश्चात 4,340 मतदाताओं को अयोग्य घोषित किया गया। इसके बाद 11 सितंबर 2026 को प्रकाशित अंतिम मतदाता सूची में 44,116 पुरुष और 48,116 महिला मतदाता, यानी कुल 92,232 मतदाता शामिल किए गए हैं। निर्वाचक पंजीकरण अधिकारी (ईआरओ) के किसी निर्णय से असंतुष्ट व्यक्ति ईआरओ के निर्णय के 15 दिनों के भीतर जिला मजिस्ट्रेट के समक्ष पहली अपील कर सकता है। वहीं जिला मजिस्ट्रेट के निर्णय के खिलाफ 30 दिनों के भीतर मुख्य निर्वाचन अधिकारी के समक्ष दूसरी अपील की जा सकती है। इसके अतिरिक्त 1 जुलाई 2026 की अर्हता तिथि के संदर्भ में सेवा मतदाताओं की अंतिम मतदाता सूची भी 11 सितंबर 2026 को प्रकाशित कर दी गई है, जिसमें कुल 13 सेवा मतदाता शामिल हैं।

एसआईआर 2026: ड्राफ्ट मतदाता सूची में 2.05 लाख मतदाता के फॉर्म डिजिटाइज, 73976 मामलों में नोटिस जारी

असली आजादी न्यूज नेटवर्क, नहीं किए जा सके। इनमें 5,581 मतदाताओं की मृत्यु, 64,473 मतदाताओं का पता नहीं चलना/अनुपस्थित होना, 13,118 का स्थायी रूप से स्थानांतरित होना, 2,084 का पहले से ही नामांकित होना तथा 418 अन्य कारणों से संबंधित मामले शामिल हैं। BLOs ने मान्यता प्राप्त राजनीतिक दलों द्वारा नियुक्त BLAs के साथ विचार-विमर्श कर Enumeration Forms जमा नहीं करने वाले मतदाताओं की सूची तैयार की और 10 जुलाई 2026 को राजनीतिक दलों के प्रतिनिधियों को इसकी प्रति उपलब्ध कराई। यह सूची उएड की वेबसाइट पर भी प्रकाशित की गई। इसके बाद 10 जुलाई 2026 को Draft Roll-2026 प्रकाशित किया गया। 73,976 मामलों में नोटिस और सुनवाई: एसआईआर की नोटिस एवं दावा-आपत्ति निस्तारण प्रक्रिया के दौरान मतदाता शामिल थे। प्रारूप निर्वाचक नामावली में शामिल 36641 मतदाताओं में से 27392 मतदाताओं का उनके माता-पिता/स्वयं की अंतिम विशेष गहन पुनरीक्षण निर्वाचक नामावली के विवरण से उनके सामान्य निवास स्थान पर मिलान किया गया। इनमें 9512 स्वयं-मिलान तथा 17880 वंशज के रूप में मिलान किए गए। इन मिलान किए गए मतदाताओं में से 11806 मतदाताओं को ईसीआईनेट प्रणाली द्वारा विभिन्न श्रेणियों में तार्किक विसंगतियों के अंतर्गत चिह्नित किया गया। इनमें 3404 अमिलान तथा 8402 तार्किक विसंगतियां शामिल थीं। इन तार्किक विसंगतियों एवं अमिलान मामलों के संबंध में निर्वाचक पंजीकरण अधिकारियों द्वारा संबंधित प्रावधानों के अनुसार नोटिस जारी करने, सुनवाई करने तथा आवश्यक दस्तावेज/बीएलओ प्रतिज्ञापन प्राप्त करने के उपरांत मामलों का निर्णय किया गया। इसके परिणामस्वरूप 1244 मतदाताओं को अमिलान एवं तार्किक विसंगतियों की श्रेणी में अयोग्य पाए जाने के बाद अंतिम निर्वाचक नामावली से हटा दिया गया। उल्लेखनीय है कि विशेष गहन पुनरीक्षण-2026 की अंतिम निर्वाचक नामावली आज 11 सितंबर को प्रकाशित कर दी गई है। अंतिम निर्वाचक नामावली में कुल 30394 मतदाता हैं, जिनमें 14107 पुरुष और 16287 महिला मतदाता सहित कुल 30394

दीव जिला में विशेष गहन पुनरीक्षण-2026 के अंतर्गत अंतिम निर्वाचक नामावली प्रकाशित

असली आजादी न्यूज नेटवर्क, दीव, 11 सितंबर। भारत निर्वाचन आयोग तथा दादरा नगर हवेली और दमण-दीव मुख्य निर्वाचन अधिकारी के निर्देश के अनुपालन में अर्हता तिथि 01.07.2026 के आधार पर दीव जिले में विशेष पुनरीक्षण (एसआईआर)-2026 का कार्य संपन्न किया गया है। विभाग द्वारा जारी आंकड़ों के अनुसार विशेष गहन पुनरीक्षण का प्रारंभ के वक्त 4 जून को दीव जिले में कुल 36,641 मतदाता पंजीकृत थे। इनमें 16656 पुरुष, 19985 महिला तथा 0 तृतीय लिंग के मतदाता शामिल थे। सभी 36641 मतदाताओं के लिए गणना प्रपत्र तैयार एवं मुद्रित कर बीएलओ के माध्यम से वितरित किए गए। इनमें से 30796 (84.04 प्रतिशत) गणना प्रपत्र मतदाताओं से प्राप्त हुए, जबकि 5845 (15.96 प्रतिशत) गणना प्रपत्र प्राप्त नहीं हुए। प्राप्त न हुए प्रपत्रों से संबंधित मतदाताओं को अनुपस्थित, स्थानांतरित, मृत एवं दोहरे नामांकन की श्रेणियों में सूचीबद्ध किया गया। इनमें 457 मृत, 67 दोहरे नामांकन तथा 5321 स्थायी रूप से स्थानांतरित/अनुपस्थित/आप्राप्य मतदाता शामिल हैं। इसके बाद विशेष गहन पुनरीक्षण-2026 की प्रारूप निर्वाचक नामावली 10 जुलाई को प्रकाशित की गई। जिसमें कुल 30796 मतदाता थे, जिनमें 14240 पुरुष, 16556 महिला तथा 0 तृतीय लिंग के मतदाता शामिल थे। इन तार्किक विसंगतियों एवं अमिलान मामलों के संबंध में निर्वाचक पंजीकरण अधिकारियों द्वारा संबंधित प्रावधानों के अनुसार नोटिस जारी करने, सुनवाई करने तथा आवश्यक दस्तावेज/बीएलओ प्रतिज्ञापन प्राप्त करने के उपरांत मामलों का निर्णय किया गया। इसके परिणामस्वरूप 1244 मतदाताओं को अमिलान एवं तार्किक विसंगतियों की श्रेणी में अयोग्य पाए जाने के बाद अंतिम निर्वाचक नामावली से हटा दिया गया। उल्लेखनीय है कि विशेष गहन पुनरीक्षण-2026 की अंतिम निर्वाचक नामावली आज 11 सितंबर को प्रकाशित कर दी गई है। अंतिम निर्वाचक नामावली में कुल 30394 मतदाता हैं, जिनमें 14107 पुरुष और 16287 महिला मतदाता सहित कुल 30394

संच प्रदेस दादरा और नगर हवेली तथा दमण और दीव

लोक निर्माण विभाग - दमण

निविदा आमंत्रण सूचना

मारवाड, नानी दमन में पार्किंग क्षेत्र और उससे जुड़े कार्यों का विकास।

टेंडर बाईडी नंबर : 2026_DAMAN_4953_1

बीडिंग मॉडल की तारीख : 15/09/2026

डाउनलोड करने की अंतिम तिथि : 18/09/2026

हार्ड कॉपी जमा करने की अंतिम तिथि : 18/09/2026

मोटी सूचने की तिथि : 18/09/2026

कार्यपालक अभियंता, लो.नि.वि., दमण,

No: IP/DMN/2/5/2026-27/485 dtd: 11/9/2026

संच प्रदेस दादरा और नगर हवेली और दमण और दीव

पर्यटन विभाग, दान.ह. एवं दमण एवं दीव

निविदा सूचना

दादरा जिले में सहाई रोडवर्ड मोबिलिटी योजनाओं (वायुमंडल वा ई-स्कूटर) के प्रावधान, संभालन और रखरखाव के लिए एपेसी के चयन हेतु निविदा आमंत्रण (आरएफपी)

निविदा आईडी: 2026_DAMAN_4953_1

निविदा सं: 5/235/DOY/DNHDD/SAR/2023/22/388

हार्ड कॉपी जमा करने की अंतिम तिथि : 28/09/2026

मोटी सूचने की तिथि : 29/09/2026

निदेशक (पर्यटन), पर्यटन विभाग, विद्युत भवन, कवीगाव, दमण - 396 215

No: IP/DMN/2/5/2026-27/487 dtd: 11/9/2026

संच प्रदेस दादरा एवं नगर हवेली और दमण एवं दीव प्रशासन

कुनि, मूदा संरक्षण एवं बागवानी विभाग

कुनि कार्यालय, दमण।

फोन-फैक्स :- 0260 2230856 ई-मेल :- ddir-nagar-dd@nic.in

Notice No.ZAO/DMN/Chi.fruit/2026-27/124, dated 09/09/2026

कुनि विभाग, दमण के शासकीय बीड बहुलिकरण फार्म, कवीगाव स्थित रहे पीकू के पेड़ों के फल वर्ष 2026-27 की पुनः खुली नीलामी (4th call) दिनांक 16/09/2026 को पूर्वाह्न 11.00 बजे कुनक प्रशिक्षण केन्द्र, कवीगाव में आयोजित की गई है। इस नीलामी से भाग लेने इच्छुक उम्मीदवारों को निम्नलिखित दिनांक/स्थान पर उपलब्ध कराया जा रहा है।

उक्त नीलामी में भाग लेने वाले इच्छुक को रुपिया 5000/- (रुपिया पाँच हजार केवल) नकद जमा करना होगा। उक्त नीलामी सूचना सह शर्तों की विस्तृत जानकारी सरकारी वेबसाइट www.ddd.gov.in पे उपलब्ध है।

-Sd-

निदेशक सह संचालक सचिव (कुनि)

दादरा एवं नगर हवेली तथा दमण एवं दीव

No: IP/DMN/2/5/2026-27/488 dtd: 11/9/2026

संच प्रदेस दादरा एवं नगर हवेली और दमण और दीव प्रशासन

पर्यटन विभाग, दान.ह. एवं दमण एवं दीव

निविदा सूचना

दादरा जिले में सहाई रोडवर्ड मोबिलिटी योजनाओं (वायुमंडल वा ई-स्कूटर) के प्रावधान, संभालन और रखरखाव के लिए एपेसी के चयन हेतु निविदा आमंत्रण (आरएफपी)

निविदा आईडी: 2026_DAMAN_4953_1

निविदा सं: 5/235/DOY/DNHDD/SAR/2023/22/388

हार्ड कॉपी जमा करने की अंतिम तिथि : 30/09/2026

मोटी सूचने की तिथि : 01/10/2026

निदेशक (पर्यटन), पर्यटन विभाग, विद्युत भवन, कवीगाव, दमण - 396 215

No: IP/DMN/2/5/2026-27/489 dtd: 11/9/2026

बांग्लादेश के खिलाफ शांत रहते हुए पारी को बढ़ाने की कोशिश की: शेफाली वर्मा

दुबई, एजेंस। भारतीय महिला क्रिकेट टीम ने एशिया कप 2026 के फाइनल में जगह बना ली है। गुरुवार को हुए सेमीफाइनल मुकाबले में भारतीय टीम ने बांग्लादेश को हराकर फाइनल में जगह बनाई। भारतीय टीम की जीत में सलामी बल्लेबाज शेफाली वर्मा की 64 रनों की विस्फोटक पारी की अहम भूमिका रही। शेफाली को उनकी बेहतरीन पारी के लिए प्लेयर ऑफ द मैच चुना गया। वर्मा ने कहा कि उन्होंने गुरुवार को यहां महिला एशिया कप

सेमीफाइनल में बांग्लादेश के खिलाफ मैच जिताने वाली 64 रन की पारी के दौरान मुश्किल बैटिंग पिच के हिसाब से खुद को ढालते हुए शांत रहने और टीम के लिए योगदान देने पर ध्यान दिया। शेफाली ने बीसीसीआई विमेन द्वारा जारी एक वीडियो में कहा, 'एक सलामी बल्लेबाज के तौर पर मैं कभी-कभी बड़े शॉट लगाती हूं और कभी-कभी बस शांत रहने और सिंगल लेने की कोशिश करती

हूं, क्योंकि स्मृति भी साथ होती है। कभी-कभी, मैं बस टीम के लिए वहां रहने और पारी को आगे बढ़ाने की कोशिश करती हूं।' सीनियर खिलाड़ी और ऑलराउंडर दीप्ति शर्मा ने शेफाली वर्मा की तारीफ करते हुए कहा, 'गेंद उनके पास वैसी नहीं आ रही थी जैसी वह चाहती थीं। पिछले मैच से अलग चुनौती थी, पिच भी मुश्किल थी, लेकिन उन्होंने खुद को शांत रखा और अपने शॉट्स पर भरोसा किया। यह देखना अच्छा था, और उनके शॉट्स को देखकर लगा कि उनकी मानसिकता स्पष्ट नजर आई। उन्हें पता था कि क्या करना है, और ये छोटी-छोटी चीजें उनकी मदद कर रही थीं।' दीप्ति ने कहा, 'मैं बहुत खुश हूं कि मुझे 2-3 या 4 बॉल खेलने को मिलीं, और मैं बस जल्द से जल्द ऐसी छोटी पारी खेलने का इंतजार कर रही थी। मैं बहुत खुश हूं कि मैं आखिरी कुछ गेंदों पर योगदान दे पाई। एक ऑल-राउंडर के तौर पर खेल के अलग-अलग विभाग में योगदान करना अहम है। जब आप तीनों डिपार्टमेंट्स में अपना बेस्ट करने जाते हैं, तो जाहिर है आप एक कदम आगे होते हैं, चाहे वह बैटिंग हो, बॉलिंग हो या फील्डिंग।'

बायर्न ने चैंपियंस लीग के पहले मैच में बोडो/गिलम्ट को 5-0 से हराया

बर्लिन। जमाल मुसियाला ने बायर्न म्युनिख की शुरुआती लाइनअप में वापसी करते हुए पहला गोल किया। इसकी मदद से जर्मन टीम ने यूईएफए चैंपियंस लीग में बोडो/गिलम्ट को 5-0 से हरा दिया। बायर्न ने शुरू से ही गेंद पर कब्जा बनाए रखा, लेकिन शुरुआत में मेहमान टीम की पांच लोगों की डिफेंसिव लाइन को तोड़ने में संघर्ष किया। लुइस डियाज को पांच मिनट बाद पहला हाफ में मौका मिला, जोशुआ किमिच के क्रॉस पर उन्होंने पास से हेडर मारा, लेकिन गोलकीपर निकिता हाइकिन ने उसे बचा लिया। किमिच का 22 मीटर का शॉट 33वें मिनट में पोस्ट के बाहर लगा, इससे पहले हाइकिन ने पहले हाफ के आखिर में मुसियाला और फिर किमिच को रोका। हाइकिन, जिन्हें बाद में सेव करते समय कमर में दिक्कत हुई, उनकी जगह हाफटाइम में जूलियन फेर्लुंड ने ले ली, और बायर्न को रीस्टार्ट के बाद सिर्फ दो मिनट में ही बढ़त मिल गई। हैरी केन को रोकने की कोशिश में व ब्लॉक हो गई, लेकिन मुसियाला ने लूज बॉल को पकड़ा और अपना शॉट बाएं कोने में मार दिया। केन ने 61वें मिनट में माइकल ओलिस की प्री-किक छिलीवरी पर फेर्लुंड के पास से हेडर मारकर बढ़त दुगुनी कर दी। अल्फोंसो डेविस ने 77वें मिनट में 17-मीटर का



स्ट्राइक करके मैच को आसानी से खत्म कर दिया, जिसके छह मिनट बाद ओलिस ने लेनार्ड कार्ल के पास पर बायर्न के लिए चौथा गोल किया। बोडो/गिलम्ट का काम तब और मुश्किल हो गया जब 87वें मिनट में ऑडिन ब्योट्टफ्ट को पेनल्टी एरिया के पास ओलिस को गिराने के लिए रेड कार्ड दिखाया गया। ओलिस ने फिर स्टोपिज टाइम

में अपना डबल पूरा किया और विंसेंट कोम्पनी की टीम के लिए दूसरे हाफ में पांच गोल किए। जीत के बाद केन ने कहा, 'हम पहले हाफ में काफी बेहतर थे। हमें बस दरवाजा खुलने तक सब्र रखना था। दूसरे हाफ की शुरुआत में किए गए गोल ने गेम को आगे बढ़ाया और हम और मजबूत हुए।'

सबालेंका, रायबाकिना के खिलाफ नंबर 1 की चुनौती के लिए तैयार हैं

न्यूयॉर्क, एजेंसी। ऐलेना रायबाकिना से विश्व नंबर 1 रैंकिंग गंवाने पर आर्यना सबलेंका ने आखिरकार खुलकर अपनी बात रखी है। उन्होंने स्वीकार किया कि यूएस ओपन में अच्छा प्रदर्शन करने के बावजूद शीर्ष स्थान से हाथ फिसलते देkhना थोड़ा अजीब लग रहा था। हालांकि, रायबाकिना के खिलाफ होने वाले रोमांचक फाइनल से पहले बेलारूसी खिलाड़ी इस हार पर ज्यादा ध्यान नहीं देना चाहतीं। क्वार्टर फाइनल में किनवेन ज़ोंग को 3-6, 6-1, 6-4 से हराकर रायबाकिना ने नंबर 1 रैंकिंग हासिल कर ली। इस जीत के साथ ही कजाख

खिलाड़ी ने सबालेंका को पछाड़कर शीर्ष स्थान प्राप्त कर लिया और बेलारूसी खिलाड़ी के 99 समाह के वर्चस्व को समाप्त कर दिया। इसके बाद रायबाकिना ने सेमीफाइनल में कोको गॉफ को हराकर फाइनल में अपनी जगह पक्की कर ली। सेमीफाइनल में जेसिका पेगुला को 7-5, 6-2 से हराने के बाद अपनी प्रेस कॉन्फ्रेंस में बोलते हुए, सबलेंका ने स्वीकार किया कि रायबाकिना ने सीजन के मध्य में अपने प्रदर्शन में आई गिरावट के बावजूद शीर्ष स्थान हासिल करने के लिए पर्याप्त प्रदर्शन किया है। 'मैं अच्छी तरह समझती हूं कि विश्व नंबर 1 बनना कितना मुश्किल है। यह मेरा एक लक्ष्य था। लेकिन अभी मैं कुछ खास नहीं कर सकती। सीजन के मध्य में मेरा प्रदर्शन अच्छा नहीं रहा। ऐलेना ने कमान संभाली और बहुत अच्छा खेला,' सबलेंका ने कहा। 28 वर्षीय खिलाड़ी अब लगातार चौथी बार यूएस ओपन के फाइनल में पहुंच चुकी हैं,

जिससे उन्हें रैंकिंग में गिरावट के बावजूद टूर्नामेंट को एक और ग्रेंड स्लैम खिताब के साथ समाप्त करने का मौका मिल गया है। 'मैं सिर्फ खुद पर ध्यान केंद्रित कर सकती हूं और वर्तमान क्षण में रहकर अपना सर्वश्रेष्ठ प्रदर्शन करने की कोशिश कर सकती हूं। बस इसे बरकरार रखना है और शापद मैं उससे यह खिताब वापस ले लूं,' उसने आगे कहा।



फाइनल में रायबाकिना का सामना होगा

फाइनल में पहुंचकर सबलेंका को शीर्ष स्थान से हटकर अपनी जगह बनाने वाली खिलाड़ी के खिलाफ खुद को परखने का सीधा मौका मिलेगा। रायबाकिना अपना पहला यूएस ओपन खिताब जीतने की कोशिश में हैं, जबकि सबलेंका न्यूयॉर्क में लगातार तीसरी चैंपियनशिप जीतने का प्रयास कर रही हैं। सबलेंका को पता है कि आगे क्या चुनौती है। रायबाकिना ने अपनी शानदार सर्विस और आक्रामक बेसलाइन गेम के दम पर पूरे टूर्नामेंट में बेहतरीन प्रदर्शन किया है, वहीं गॉफ के खिलाफ उनकी वापसी ने यह साबित कर दिया कि जब मैच कड़े हो जाते हैं तो वह दबाव को भी झेल सकती है। हालांकि, सबलेंका के लिए स्थिति स्पष्ट है। रैंकिंग में फिर से बदलाव हो सकता है, और वह जानती है कि खुद को फिर से मुकाबले में लाने के लिए उसे क्या करना होगा। उन्होंने कहा, 'हर कोई एक-दूसरे का पीछा कर रहा है। यह सब छोटी-छोटी चीजों में सुधार करने और बेहतर बनने के बारे में है।' शनिवार को, यूएस ओपन ट्रॉफी की दौड़ में नई विश्व नंबर 1 और उनकी पूर्ववर्ती खिलाड़ी सबसे बड़े मंच पर आमने-सामने होंगी।

सबालेंका ने नंबर 1 बदलाव को स्वीकार किया

रैंकिंग में बदलाव के समय में स्थिति को विशेष रूप से असामान्य बना दिया है। सबालेंका एक बार फिर न्यूयॉर्क में बेहतरीन खिलाड़ियों में से एक रही हैं और फाइनल में अपने खिताब का बचाव करेंगी, फिर भी रायबाकिना के शानदार प्रदर्शन ने उनसे शीर्ष रैंकिंग छीन ली। सबलेंका ने स्वीकार किया कि उन्हें इस बात को स्वीकारना मुश्किल लगा, लेकिन उन्होंने जोर देकर कहा कि यह अंततः टेनिस की प्रतियोगी प्रकृति का ही एक हिस्सा है। 'यह थोड़ा अजीब लगता है कि आप टूर्नामेंट में अच्छा प्रदर्शन करें और फिर भी आपसे नंबर 1 स्थान छीन लिया जाए। कोई बात नहीं। यही तो खेल है। मुझे यह पसंद है। यही तो खेल की खूबसूरती है,' उन्होंने कहा। न्यूयॉर्क पहुंचने से पहले ही रायबाकिना रैंकिंग में अंतर कम कर रही थीं और फाइनल में पहुंचकर उन्होंने निर्णायक बढ़त हासिल कर ली। गॉफ पर उनकी जीत का मतलब है कि वह शनिवार को होने वाले फाइनल में विश्व की नंबर 1 खिलाड़ी के रूप में उतरेंगी।

नवांग त्सेरिंग ने जीता 'लद्दाख मैराथन'

- 122 किलोमीटर की दूरी रिकॉर्ड समय में पूरा किया



लद्दाख, एजेंस। अपनी प्रतिभा को पहचानकर कोई भी अगर उस पर कड़ी मेहनत करता है और निखारने की लगातार कोशिश करता है, तो एक न एक दिन उसे बड़ी सफलता जरूर मिलती है। नवांग त्सेरिंग की कहानी कुछ ऐसी ही है। नवांग ने लद्दाख मैराथन जीतकर रिकॉर्ड बनाया है। नवांग त्सेरिंग ने लद्दाख मैराथन में 122 किलोमीटर सिल्वर रूट अल्ट्रा (एसआरयू) की दूरी को 12 घंटे, 12 मिनट और 18 सेकंड (12:12:18) में पूरा कर रिकॉर्ड बनाते हुए पहला स्थान हासिल किया है। त्सेरिंग का यह पहला प्रयास था और पहले ही प्रयास में वह चैंपियन बनकर निकले हैं। लद्दाख मैराथन जीतने के बाद आईएनएस से खास बातचीत में नवांग ने कहा, 'मैंने लद्दाख मैराथन सिल्वर रूट अल्ट्रा (एसआरयू) में पहली बार हिस्सा लिया था और पहले प्रयास में ही पहला स्थान हासिल किया है। यह काफी मुश्किल और चुनौतीपूर्ण था। मेरी मांसपेशियां काफी सख्त हो गई थीं। प्रतियोगी काफी कड़ी थी। इस साल मैंने (12:12:18) रिकॉर्ड बना दिया है।' नवांग ने अपनी सफलता का श्रेय अपने सभी कोचों, सहयोगियों और प्रशंसन को दिया। मैराथन में आने से जुड़े सवाल पर नवांग ने मुस्कुराते हुए कहा, 'मैं अपने दोस्तों को देखकर मैराथन में आया हूं। मैं उन लोगों को देखता था। वे दूसरे राज्यों में जाते थे। वही, देखकर मैंने मैराथन में आने का फैसला किया।' युवाओं को संदेश देते हुए नवांग ने कहा, 'मैं युवाओं से यह कहना चाहता हूं कि आप सभी अपनी प्रतिभा को बर्बाद मत कीजिए। अपनी प्रतिभा का प्रदर्शन करिए। मैं यह नहीं कह रहा कि सभी दौड़ में ही आगे आएँ। सभी के पास एक खास प्रतिभा होती है। आप उस प्रतिभा को निखारिए और उसमें आगे बढ़िए।' नवांग की सफलता निश्चित रूप से उन युवाओं के लिए प्रेरणा है जो अभावों के बीच बड़ी उपलब्धि हासिल करने का प्रयास कर रहे हैं।

कुलदीप यादव ने 10 विकेट लेकर इंग्लैंड में काटा गदर

टीम को दिलाई जीत

यॉर्कशायर ने एसेक्स को पारी और 106 रनों से मात दी। इस मैच में

कुलदीप ने कुल 10

विकेट अपने नाम किए। उन्होंने पहली पारी में चार विकेट लिए तो वहीं दूसरी पारी में छह विकेट अपने नाम किए। रन खर्च करने के मामले में भी कुलदीप कंजूस ही रहे। उन्होंने पहली पारी में 70 रन खर्च किए और दूसरी पारी में 50 रन। यहां तक की कुलदीप ने अपने बल्ले से भी टीम की जीत में अहम योगदान दिया।

टेस्ट जर्सी के लिए अर्शदीप झोंक रहे हैं पूरी ताकत

नई दिल्ली, एजेंसी। भारत की टी20 टीम के अहम सदस्य अर्शदीप सिंक का सपना भी हर क्रिकेटर की तरह टेस्ट क्रिकेट खेलना है। वह चाहते हैं कि लाल गेंद से भी अपनी स्विंग का कमाल दिखाएँ। अभी तक वह सीमित ओवरों में ही चमके हैं और टेस्ट गेंदबाज के तौर पर भी अपनी पहचान बनाना चाहते हैं। इसलिए वह फर्स्ट क्लास क्रिकेट को नजरअंदाज नहीं करते हैं। उनको पता है कि टेस्ट खेलने के सपने को पूरा करने की राह में प्रथम श्रेणी क्रिकेट अधिक नहीं खेलने को आदर्श तैयारी नहीं माना जा सकता, लेकिन उनका कहना है कि यह पारंपरिक प्रारूप के लिए उनकी तैयारी में कमी को नहीं दर्शाता है।

हर कोशिश जारी

सीमित ओवरों के प्रारूप में भारत के शीर्ष गेंदबाजों में से एक अर्शदीप ने दिसंबर 2019 में पदार्पण के बाद से सिर्फ 24 प्रथम श्रेणी मैच खेले हैं। दलीप ट्रॉफी के दो मैच खेलने से पहले उन्होंने एक साल तक कोई प्रथम श्रेणी मैच नहीं खेला था। अर्शदीप ने समाचार एजेंसी पीटीआई को दिए साक्षात्कार में कहा कि मैं टेस्ट क्रिकेट खेलने के लिए अपनी ओर से हरसंभव प्रयास कर रहा हूं।

एशियन गेम्स स्ववॉर्ड से अन्रू रानी बाहर

क्वालिफिकेशन मार्क नहीं छू पाई, चोट से लौटे अविनाश साबले ने स्टीपलचेज में जगह पक्की की



नई दिल्ली, एजेंसी। हांगझोउ एशियन गेम्स की गोल्ड मेडलिस्ट अन्रू रानी जापान एशियन गेम्स के भारतीय स्ववॉर्ड से बाहर हो गई हैं। वे महिलाओं की जैवलिन श्वा में क्वालिफिकेशन मार्क हासिल नहीं कर सकीं। अन्रू ने गुरुवार को ह्यूस्ड स्टेडियम में इंडियन एथलेटिक्स फाइनल सीरीज में 57.50 मीटर का श्रो किया। वह 57.62 मीटर के क्वालिफिकेशन मार्क से 12 सेंटीमीटर पीछे रह गईं।

अविनाश साबले की वापसी - इसी इवेंट में चोट से लौटे अविनाश साबले ने 3,000 मीटर स्टीपलचेज में गोल्ड जीता। उन्होंने 8:32.39 सेकेंड का समय निकालकर 8:36.57 सेकेंड का क्वालिफिकेशन मार्क हासिल किया। एथलेटिक्स फेडरेशन ऑफ इंडिया ने प्रतियोगिता से पहले खिलाड़ियों को साफ कर दिया था कि एशियन गेम्स में जाने के लिए क्वालिफिकेशन मार्क हासिल करना जरूरी है। स्रद्धा प्लानिंग कमेटी के चेयरमैन ललित भनोत ने कहा, जिसने क्वालिफिकेशन मार्क हासिल नहीं किया है, उसे एशियन गेम्स में नहीं भेजा जाएगा। स्रद्धा का रुख बिल्कुल साफ था। उन्होंने कहा, अगर अन्रू रानी क्वालिफाई नहीं कर पाई हैं, तो वे नहीं जाएंगी। जिन खिलाड़ियों ने मार्क हासिल नहीं किया है, वे दल का हिस्सा नहीं होंगे।

अविनाश 14 महीने तक चोट से बाहर रहे - 31 साल के अविनाश साबले 14 महीने तक चोट के कारण बाहर रहने के बाद अपनी 3,000 मीटर स्टीपलचेज स्पर्धा में लौटे। उन्होंने 8:32.39 सेकेंड के समय के साथ गोल्ड जीता। उनका समय 8:36.57 सेकेंड के एशियन गेम्स क्वालिफिकेशन मार्क से बेहतर रहा।

19 सितंबर से शुरू होगा इवेंट - एशियन गेम्स 2026 का 19 सितंबर से 4 अक्टूबर 2026 तक जापान के आइजी-नागोया में खेला जाएगा। यह एशियन गेम्स का 20वां संस्करण है। इसमें एशिया के 45 देशों के खिलाड़ी अलग-अलग खेलों में हिस्सा लेंगे। भारतीय दल भी एथलेटिक्स, शूटिंग, बॉक्सिंग, कुश्ती, बैडमिंटन, हॉकी, तीरंदाजी, कबड्डी और क्रिकेट समेत कई खेलों में चुनौती पेश करेंगा।

मिर्जापुर द मूवी: सीरीज से कितनी अलग है फिल्म?



पंकज त्रिपाठी, दिव्येंद्र और अली फजल की मच अवेटेड फिल्म 'मिर्जापुर द मूवी' आज सिनेमाघरों में रिलीज हो गई है। जहां फिल्मों में कुछ पुराने किरदारों की वापसी हुई है, वहीं कुछ ऐसे किरदार हैं, जो इस फिल्म में नए इंट्रोड्यूस हुए हैं।

इन किरदारों में कोई बदलाव नहीं

कालीन भैया- सीरीज की तरह मिर्जापुर द मूवी में पंकज त्रिपाठी ही कालीन भैया के किरदार में नजर आ रहे हैं। गुड्डू भैया- अली फजल एक बार फिर फिल्म के जरिए गुड्डू भैया के किरदार में नजर आ रहे हैं। मुन्ना भैया- 'मिर्जापुर द मूवी' में दिव्येंद्र की वापसी हो रही है। इन्होंने सीरीज में भी काफी भौकाल मचाया था। इनकी एंटी को लेकर फैंस में काफी एक्साइटमेंट है।


डिंपी, स्वीटी और गोलू- फिल्म में डिंपी का किरदार हर्षिता गौर, स्वीटी का किरदार श्रिया पिलगांवकर और गोलू के किरदार में फिर से श्वेता त्रिपाठी नजर आती हैं। बबलू पंडित- फिल्म में सबसे बड़ा बदलाव बबलू पंडित के किरदार में हुआ है। सीरीज में ये किरदार विक्रांत मैसी ने निभाया था, लेकिन फिल्म में जितेंद्र कुमार इस रोल को निभाते नजर आएंगे।

इन नए किरदारों की हुई एंटी

बब्बन बबुआ- फिल्म में रवि किशन की एंटी हुई है, जो बब्बन बबुआ के रोल में नजर आते हैं।



भैरव सिंह कर्णावत- इस नए किरदार में आपको सुशांत सिंह नजर आएंगे।



मुमताज बीबी - सोनल चौहान भी इस फिल्म में

मुमताज बीबी के किरदार में नजर आएंगी, जो सीरीज में नहीं थीं। बिरजू लोहार - बिरजू लोहार के रोल के साथ मोहित मलिक भी इस फिल्म के अहम किरदारों में नजर आएंगे।



ये किरदार हैं मिसिंग

ललित - सीरीज में मुन्ना भैया के साथ रहने वाला ललित इस फिल्म में नजर नहीं आएंगे, क्योंकि उनका दिसंबर 2021 में निधन हो गया था। एसपी परशुराम- सीरीज में स्वीटी और गोलू के पापा का किरदार निभाने वाले शहनवाज प्रधान भी फिल्म का हिस्सा नहीं हैं। त्यागी परिवार- चूंकि फिल्म पहले सीजन के कुछ हिस्सों पर बनी है, इस वजह से इसमें त्यागी परिवार का कोई सीन नहीं है। माधुरी यादव- सीरीज में पॉलिटेक्निक और मुन्ना भैया की पत्नी का किरदार निभाने वाली ईशा तलवार भी इस फिल्म में नहीं हैं।



अर्जुन बिजलानी ने काम और परिवार के बीच तालमेल को लेकर बात की

टीवी की दुनिया में अपनी अलग पहचान बनाने वाले अभिनेता अर्जुन बिजलानी इन दिनों अपने काम को लेकर काफी व्यस्त हैं लेकिन वह काम के साथ-साथ अपने परिवार को भी अहमियत देते हैं। साथ ही, कोशिश करते हैं कि बिजी शेड्यूल के बीच अपनों के लिए समय निकाल सकें। उन्होंने अपने काम और परिवार के बीच तालमेल को लेकर बातचीत की। अर्जुन बिजलानी ने बात करते हुए काम और परिवार के बीच तालमेल को लेकर खुलकर बात की। उन्होंने माना कि हर पेशे में कुछ न कुछ समझौते करने पड़ते हैं। कई बार काम की वजह से जिंदगी के कुछ निजी और खास पल छूट जाते हैं लेकिन अर्जुन इसे अपने पेशे का हिस्सा मानते हैं। उनका कहना है कि वह खुशकिस्मत हैं कि उन्हें वह काम करने का मौका मिल रहा है, जिसे वह दिल से पसंद करते हैं। ऐसे में उनके लिए सबसे जरूरी बात यह है कि काम के साथ परिवार के लिए भी समय निकाला जाए। आईएनएस से अर्जुन बिजलानी ने कहा, 'मैं काम को लेकर अपनी जिम्मेदारी समझता हूँ लेकिन परिवार की जरूरतों और भावनाओं को भी नजरअंदाज नहीं करता। बात सिर्फ सही संतुलन बनाने की है।' उन्होंने कहा, 'यह संतुलन बनाना मेरे लिए एक तरह की लगातार चलने वाली कोशिश है। शूटिंग और दूसरे कामों के बीच जब भी मुझे मौका मिलता है, मैं अपने परिवार के साथ समय बिताने की कोशिश करता हूँ। मेरे लिए जरूरी नहीं कि त्योहार सिर्फ घर पर रहकर ही मनाया जाए बल्कि जहाँ मैं हूँ, वहीं खुशियाँ बाँटना भी मेरे लिए मायने रखता है।' अर्जुन ने कहा, 'मेरे करियर में कई ऐसे मौके आए हैं, जब पेशेवर जिम्मेदारियों के कारण मैं परिवार के साथ महत्वपूर्ण मौकों पर उनके पास नहीं रह पाया। लगातार शूटिंग और काम की वजह से ऐसा होना मेरे लिए आसान नहीं रहा। हालाँकि, वह अपने परिवार को लेकर काफी खुशकिस्मत महसूस करते हैं, क्योंकि उनके मुताबिक परिवार उनके काम की मजबूरियों को समझता है और हर समय उनका साथ देता है। अर्जुन ने कहा, 'मेरे करियर में कभी-कभी ऐसे मौके आए हैं, जब पेशेवर जिम्मेदारियों के चलते मुझे कुछ महत्वपूर्ण मौकों पर भी परिवार से दूर रहना पड़ा। हालाँकि, मैं इस बात को लेकर खुद को भाग्यशाली मानता हूँ कि मेरा परिवार मेरे काम को समझता है और हमेशा मेरा साथ देता है।



जिंदगी से जुड़े विवादों की इतनी आदी हो चुकी हं

भोजपुरी सिनेमा की लोकप्रिय अभिनेत्री आम्बपाली दुबे 'बिग बॉस 20' में नजर आ रही हैं। अभिनेत्री का मानना है कि रियलिटी शो उनके स्टारडम को बढ़ाने से ज्यादा उनके द्वारा निभाए गए किरदारों के पीछे छिपे असली इंसान को दिखाने का मौका देगा। दरअसल, अभिनेत्री ने शो के अंदर जाने से पहले आईएनएस के साथ बातचीत की। इसमें उन्होंने कहा कि उन्होंने जीवन में एक ही बार विवादों का सामना किया है। अगर शो के कंटेस्टेंट इस पर कोई टिप्पणी करते हैं, तो उन्हें इससे कोई फर्क नहीं पड़ेगा। उन्होंने कहा, 'मुझे लगता है कि बिग बॉस मुझे अपने दर्शकों को अपना असली रूप दिखाने का मौका देगा, जो उन्होंने पहले कभी नहीं देखा। मैंने हमेशा कुछ ऐसे रोल और किरदार निभाए हैं, जो लिखे हुए होते थे। इस बार सब कुछ असली होगा और यही वजह है कि 'बिग बॉस' है।



पिता सचिन पिलगांवकर की ट्रोलिंग पर श्रेया का करारा जवाब

दिग्गज अभिनेता और फिल्मकार सचिन पिलगांवकर पिछले छह दशक से ज्यादा समय से बॉलीवुड इंडस्ट्री का हिस्सा हैं। पिछले कुछ समय से वह अपने इंटरव्यूज को लेकर सोशल मीडिया पर ट्रोल हो रहे हैं, जिसके बाद सपोर्ट में उनकी बेटी श्रेया पिलगांवकर उतरी और कहा कि जो लोग उनको इंटरनेट पर ट्रोल कर रहे हैं, वही लोग जब सामने मिलते हैं तो तस्वीर खिंचवाने के लिए पहुंच जाते हैं। श्रेया ने खास बातचीत में कहा, 'लोगों को शायद इस बात का अंदाजा नहीं है कि मेरे पिता ने अपने लंबे करियर में कितना कुछ देखा और सीखा है। उनके पास फिल्म दुनिया का 60 साल से ज्यादा का अनुभव है और इतने लंबे सफर में उन्होंने इंडस्ट्री के कई दौर अपनी आंखों से देखे हैं। इसलिए जब उनसे उनके जीवन या करियर को लेकर सवाल किया जाता है, तो वह अपने अनुभव साझा करते हैं और इसमें कुछ भी गलत नहीं है।' श्रेया ने कहा, 'अगर सोचा जाए, किसी ऐसे व्यक्ति को बातचीत के लिए बुलाया जा रहा है, जिसने अपनी जिंदगी का बड़ा हिस्सा फिल्म इंडस्ट्री में बिताया है, तो जाहिर है कि वह अपने अनुभवों के बारे में ही बात करेगा। मेरे पिता कई इंटरव्यूज में अपने करियर, जिंदगी और इंडस्ट्री से जुड़े अनुभवों को साझा करते रहे हैं। इसमें मेरा मानना है कि लोगों को उनकी बातों को इसी नजरिए से देखना चाहिए, न कि हर बात को विवाद बनाने की कोशिश करनी चाहिए।'

उन्होंने आगे कहा, 'मनोरंजन जगत में ऐसा अक्सर देखने को मिलता है कि जो लोग किसी कलाकार को इंटरनेट पर ट्रोल करते हैं, वही लोग जब उससे सामने मिलते हैं तो तस्वीर खिंचवाने के लिए पहुंच जाते हैं। यह शोबिज की एक अजीब सच्चाई है। इंटरनेट पर किसी के बारे में कुछ और राय दिखाई देती है, जबकि आमने-सामने मिलने पर लोगों का व्यवहार बिल्कुल अलग होता है।' श्रेया ने कहा, 'मैं और मेरा परिवार इस फर्क को अच्छी तरह समझता है। जब हम असल जिंदगी में लोगों के बीच जाते हैं तो हमें ज्यादातर प्यार ही मिलता है। इसलिए सोशल मीडिया पर चलने वाली नकारात्मक चर्चाएं हमें उतनी वास्तविक नहीं लगती। मेरे लिए असल मायने उस व्यवहार के हैं, जो लोगों से आमने-सामने मिलने पर मिलता है।' अभिनेत्री ने कहा, 'कुछ लोग सिर्फ ध्यान खींचने के लिए भी ऐसी बातें करते हैं। कुछ लोगों के लिए दूसरों की सफलता और खुशी देखना भी आसान नहीं होता। जब कोई व्यक्ति जिंदगी की परेशानियों में उलझा होता है, तो कई बार वह दूसरे की खुशी या सफलता को भी उसी नजर से देखने लगता है। ऐसी बातों में उलझने के बजाय लोगों को अपना ध्यान प्यार और अच्छी चीजों पर रखना चाहिए।' श्रेया जल्द ही निर्देशक प्रियदर्शन की फिल्म 'हेवान' में नजर आने वाली हैं। फिल्म में अक्षय कुमार और सैफ अली खान मुख्य भूमिकाओं में हैं। इस फिल्म में अक्षय कुमार खलनायक की भूमिका में हैं। फिल्म में बोमन ईरानी और सैयामी खेर भी अहम भूमिकाओं में दिखाई देंगे।

9 साल से लापता बच्चे की तलाश में भटकेगी परिणीति

अभिनेत्री परिणीति चोपड़ा की वेब सीरीज 'शक: ट्रस्ट नो वन' रिलीज के लिए तैयार है। सोमवार को मेकर्स ने सीरीज का पहला लुक और रिलीज डेट की घोषणा की है। मेकर्स ने इंस्टाग्राम पर सीरीज का पोस्ट शेयर कर लिखा, 'शक की सुई चल पड़ी है, तारीख नजदीक आ रही है। सीरीज 'शक: ट्रस्ट नो वन' 24 सितंबर से नेटफ्लिक्स पर स्ट्रीम होने जा रही है।' रिलीज डेट सामने आने के बाद फैंस और फिल्म से जुड़े कलाकार काफी उत्साहित नजर आए। अभिनेत्री जेनिफर विंगट समेत कई कलाकारों ने कमेंट सेक्शन पर उत्सुकता जाहिर की। परिणीति इसमें एक ऐसी मां के रोल में हैं, जो अपने खोए हुए बच्चे को ढूँढ रही हैं। इस सीरीज में सोनी राजदान, अनुप सोनी, जेनिफर विंगट, हरलीन सेठी, ध्रुव चौधरी और सुमीत व्यास भी नजर आएंगे। इस मिस्ट्री थ्रिलर सीरीज को रेंसिल डी 'सिल्वा' और सिद्धार्थ पी. मल्होत्रा ने बनाया है और रेंसिल डी 'सिल्वा' ने ही इसे डायरेक्ट किया है। शो में भरोसे और शक, दिल की सुनने

और सच्चाई, प्यार और जुनून के बीच की बारीक लकीर को दिखाया गया है। यह प्रोजेक्ट परिणीति चोपड़ा का ओटीटी और वेब सीरीज की दुनिया में डेब्यू है। इसकी कहानी एक ऐसी मां के इर्द-गिर्द घूमती है जो अपने खोए हुए बच्चे की तलाश करती है और धीरे-धीरे अपनों के ही गहरे राजों और धोखों में उलझती चली जाती है। डायरेक्टर और को-क्रिएटर रेंसिल डी 'सिल्वा' ने 'शक: ट्रस्ट नो वन' को एक थ्रिलर है, जो अनिश्चितता पर बनी है। उन्होंने कहा, 'हर खुलासे के साथ एक नया सवाल खड़ा होता है और हर रिश्ते की एक ओर परत सामने आती है। मुझे सबसे ज्यादा इस बात ने अपनी ओर आकर्षित किया कि हम एक मां की इमोशनल जर्नी के जरिए एक सरप्राइस भरी कहानी को पढ़ें पर ला रहे हैं, जो नौ साल से हार मानने को तैयार नहीं है। मैं खुशकिस्मत हूँ कि मुझे नेटफ्लिक्स के साथ इस बॉल्ड, इमोशनल और कई परतों वाली कहानी पर काम करने का मौका मिला।'



जो हित में था, उसे अपनाया और जो नहीं था, उसे बहा दिया

जानी-मानी अभिनेत्री श्रुति हासन ने साउथ हो या बॉलिवुड दोनों इंडस्ट्री में संतुलन साधना सीखा है। आठ साल की उम्र से बाल कलाकार के रूप में अपने करियर की शुरुआत करने वाली श्रुति का मानना है कि बीते सालों में सिनेमा ने उन्हें काफी मजबूत बनाया है। श्रुति उन अभिनेत्रियों में से हैं जो मुझे पर बात करने में पीछे नहीं रहतीं। वे कहती हैं, 'मैं हमेशा से उन बातों पर अपना टेक या विचार रखना पसंद करती हूँ, जो मेरा अपना अनुभव हो या जिसे मैंने करीब से देखा हो। मैंने आज तक उन रैंडम टॉपिक, पॉलिटिकल या सोशल विषयों पर बात नहीं की, जिसकी मुझे जानकारी न हो। मैं अपने अनुभवों के आधार पर बात करना पसंद करती हूँ।' पिता कमल हासन की अभिनय की विरासत को आगे बढ़ाने वाली श्रुति साउथ के प्रभास, रजनीकांत, पवन कल्याण, विजय सरीखे सुपर स्टार्स के साथ काम कर चुकी हैं। हमने जब उनसे जानना चाहा कि आज दक्षिण के कलाकारों को पैर डंडिया स्टाइल कहा जा रहा है, बॉलिवुड और साउथ इंडस्ट्री की दूरी को घाटने की कोशिश लगातार जारी है, मगर क्या उन्हें लगता है कि वो अंतर अभी भी है, तो इस पर वे कहती हैं, 'असल में हमारे देश में अनगिनत अलग-अलग कल्चर और भाषाएं हैं।

श्रुति हासन ने कहा, 'हमारे देश के बारे में कहा जाता है कि विविधता में एकता है, मगर वो विविधता कभी घटती नहीं। आप अगर विकास में यकीन करेंगे, तो चाहे आप सिनेमा हो या मेडिसिन अथवा शिक्षा, विविधता को सकारात्मक रूप में लेंगे, मगर यदि आप संकीर्ण विचारधारा रखेंगे, तो यही डायवर्सिटी आपको नकारात्मक लगेगी। यह सोच और व्यक्ति दर व्यक्ति पर निर्भर करता है। मैं इसे पॉजिटिव तरीके से लेती हूँ। इससे हमें नयी कहानियाँ मिलती हैं, नया नजरिया मिलता है। हर प्रदेश में एक विशिष्टता है।' आज श्रुति का शुमार दक्षिण की सबसे ज्यादा फीस लेने वाली अभिनेत्रियों में शुमार है, मगर अपने करियर में उन्होंने भी मुश्किल वक्त देखा। वे कहती हैं, 'मैंने जब लक से अपने करियर की शुरुआत की, तब मेरे काम को दर्शकों ने नकार दिया था। लोगों ने मेरी काफी आलोचनाएं कीं। वह मेरे लिए सबसे बड़ा रिजेक्शन था, मगर मैंने उस आलोचना को कंस्ट्रक्टिविटी लिया। मैंने आलोचनाओं को छननी की तरह लिया, जो मेरे हित में था, उसे अपनाया और जो नहीं था, उसे बहा दिया। मैंने लगातार अपनी गलतियों और कमियों से सीखा। मैंने कोशिश की कि किसी खांचे या फॉर्मूला में न अटकूं।'

उपराष्ट्रपति सी. पी. राधाकृष्णन ने दमण में रामसेतु, नमो पथ सी-फ्रंट और नाइट मार्केट की ली मुलाकात, अद्भुत विकास देखकर हुए अभिभूत



असली आज़ादी न्यूज नेटवर्क, दमण 11 सितंबर। संघ प्रदेश दादरा नगर हवेली और दमण-दीव के 2 दिवसीय दौरे पर आये उपराष्ट्रपति सी.पी. राधाकृष्णन ने 11 सितंबर को दमण के विभिन्न पर्यटन स्थलों की मुलाकात ली। उपराष्ट्रपति ने दमण के रामसेतु, नमो पथ सी-फ्रंट का अवलोकन किया। इस दौरान उन्होंने प्रशासक प्रफुल पटेल के साथ देवका में नमो पथ पर बने नये भारत के पास समय व्यतीत किया। इस मौके पर उन्होंने समुद्र किनारे हुए अद्भुत विकास की जमकर सराहना की। इसके साथ ही उपराष्ट्रपति सी.पी. राधाकृष्णन ने देर शाम दमण के नाइट मार्केट की विजिट की। इस दौरान उपराष्ट्रपति ने नाइट मार्केट का अवलोकन किया और दुकानदारों एवं ग्राहकों के साथ बातचीत भी की।

वैश्विक पटल पर गुंजा महाराष्ट्र का नाम: ब्रिटिश संसद में महाराष्ट्र के उपमुख्यमंत्री एकनाथ शिंदे का ऐतिहासिक स्वागत

लंदन/मुंबई, 11 सितंबर। ब्रिटेन की संसद (वेस्टमिंस्टर) में इस सप्ताह भारत और विशेष रूप से महाराष्ट्र के लिए एक बेहद गर्व का क्षण आज बना। महाराष्ट्र के लोकप्रिय उपमुख्यमंत्री एकनाथ शिंदे इन दिनों ब्रिटेन के आधिकारिक दौरे पर हैं। जहां ब्रिटिश संसद के भीतर उनका भव्य और ऐतिहासिक स्वागत किया गया है। लीसेस्टर ईस्ट से ब्रिटिश संसद सदस्य (एमपी) शिवानी राजा ने भारत के महाराष्ट्र से पहुँचे उपमुख्यमंत्री एकनाथ शिंदे का संसद भवन में गर्मजोशी से स्वागत किया। इस कार्यक्रम में हिस्सा लेने पहुँचे महाराष्ट्र के उपमुख्यमंत्री के लिए ब्रिटिश संसद सदस्य शिवानी राजा ने इस पर खुशी जाहिर करते हुए सोशल मीडिया लिखा है कि, इस सप्ताह संसद में महाराष्ट्र के नेता एकनाथ शिंदे का स्वागत करना मेरे लिए



बेहद शानदार रहा। वेस्टमिंस्टर के गलियारों में मुंबई की जीवंत ऊर्जा और मुंबई बज लाने के लिए आपका बहुत-बहुत धन्यवाद! उल्लेखनीय है कि ब्रिटेन की सांसद शिवानी राजा ने ब्रिटिश

संसद में 'भगवद् गीता' पर हाथ रखकर शपथ ली थी और एकनाथ शिंदे की इस मुलाकात ने भारत-यूके के सांस्कृतिक और राजनीतिक संबंधों को एक नई ऊँचाई दी है।

दमण जिले में एसआईआर-2026 के बाद अंतिम मतदाता सूची प्रकाशित, बचे 92,232 मतदाता

असली आज़ादी न्यूज नेटवर्क, दमण 11 सितंबर। दमण जिले में विशेष सघन पुनरीक्षण 2026 की प्रक्रिया पूरी होने के बाद अंतिम मतदाता सूची का प्रकाशन शुक्रवार, 11 सितंबर 2026 को कर दिया गया। अंतिम सूची के अनुसार दमण जिले में कुल 92,232 मतदाता

दर्ज किए गए हैं। प्राप्त जानकारी के अनुसार विशेष सघन पुनरीक्षण से पहले 4 जून 2026 तक दमण जिले में कुल 1,36,364 मतदाता दर्ज थे, जिनमें 68,996 पुरुष, 67,367 महिला और 1 थर्ड जेंडर मतदाता शामिल थे। पुनरीक्षण प्रक्रिया के दौरान कुल 1,36,364

गणना प्रपत्रों में से 95,144 प्रपत्र यानी लगभग 70 प्रतिशत वापस प्राप्त हुए, जबकि 41,220 प्रपत्र वापस नहीं मिले। इन मतदाताओं को अनुपस्थित, स्थानांतरित, मृत एवं दोहराए गए मतदाताओं की श्रेणी में सूचीबद्ध किया गया। (समाचार का शेष पेज 3)

श्री दमण जिला सहकारी भंडार लिमिटेड ने बुजुर्गों के आशीर्वाद और बच्चों की स्नेहछाया में मनाया 63वां स्थापना दिवस, 64 वें वर्ष में मंगल प्रवेश

■ चेयरमैन हिरन जोशी और बोर्ड ऑफ डायरेक्टर्स ने 6 दशकों के अटूट संबंधों और भरोसे के लिए सभी सभासदों, व्यापारिक सहयोगियों, मानद ग्राहकों एवं शुभचिंतकों का माना आभार ■ साझे प्रयासों से संस्था को निरंतर प्रगति पथ पर आगे बढ़ाते रहने का जताया विश्वास

असली आज़ादी न्यूज नेटवर्क, दमण 11 सितंबर। दमण जिले की सबसे पुरानी एवं प्रतिष्ठित को-ऑपरेटिव सोसायटी श्री दमण जिला सहकारी भंडार लिमिटेड ने 09 सितंबर 2026 को अपनी स्थापना के 63 गौरवशाली वर्ष पूर्ण कर 64 वें वर्ष में मंगल प्रवेश किया है। 09 सितंबर 1963 को सहकारिता मिशन के तहत श्री दमण जिला सहकारी भंडार लिमिटेड की स्थापना हुई थी। नानी दमण के वाडी फलिया स्थित श्री दमण जिला सहकारी भंडार लिमिटेड के मुख्यालय सह सेल्स सेंटर में चेयरमैन हिरन जोशी के साथ बोर्ड ऑफ डायरेक्टर्स ने 09 सितंबर को संस्था के स्टाफ के साथ सोसायटी का 63वां फाउंडेशन-डे सेलिब्रेट किया। चेयरमैन हिरन जोशी और बोर्ड ऑफ डायरेक्टर्स ने श्री दमण जिला सहकारी भंडार लिमिटेड पर दशकों से

अटूट भरोसा बनाए रखने हेतु सभी सभासदों, दूध बिक्री केन्द्रों, मानद ग्राहकों और शुभ चिंतकों का आभार माना। चेयरमैन हिरन जोशी और बोर्ड ऑफ डायरेक्टर्स का कहना था कि श्री दमण जिला सहकारी भंडार लिमिटेड अपने सभासदों, व्यापारिक सहयोगियों, मानद ग्राहकों के प्रगाढ़ संबंधों और निरंतर बढ़ते भरोसे से उत्तरोत्तर प्रगति कर रही है। श्री दमण जिला सहकारी भंडार लिमिटेड का वार्षिक टर्नओवर 2016-17 में 30.71, 2017-18 में 34.20, 2018-19 में 34.36, 2019-20 में 35.49, 2020-21 में 34.66, 2021-22 में 38.62, 2022-23 में 43.36, 2023-24 में 47.53 और 2024-25 में 48.88 करोड़ रहा है। चेयरमैन हिरन जोशी और बोर्ड ऑफ डायरेक्टर्स ने संस्था के हितधारकों, ग्राहकों एवं शुभचिंतकों के



इसके पूर्व चेयरमैन हिरन जोशी और बोर्ड ऑफ डायरेक्टर्स ने 09 सितंबर को ही संस्था मुख्यालय सह सेल्स सेंटर में समस्त स्टाफ के साथ केक काट कर एवं सुरुचि भोजन कर संस्था का फाउंडेशन-डे सेलिब्रेट किया। ज्ञात हो कि हिरन जोशी पिछले 3 वर्षों से

दमण कोर्ट परिसर में 12 सितंबर को तीसरी राष्ट्रीय लोक अदालत का होगा आयोजन

असली आज़ादी न्यूज नेटवर्क, दमण 11 सितंबर। राज्य विधिक कोर्ट परिसर में सुबह 9:30 बजे से होगा। इस लोक अदालत में लॉबिटर एवं प्री-लिटिगेशन मामलों का आपसी सहमति और सुलह के आधार पर निपटारा किया

जाएगा। लोक अदालत का आयोजन मोटी दमण स्थित कोर्ट परिसर में सुबह 9:30 बजे से होगा। इस लोक अदालत में लॉबिटर एवं प्री-लिटिगेशन मामलों का आपसी सहमति और सुलह के आधार पर निपटारा किया

जाएगा। इनमें बैंक रिकवरी, आपराधिक समझौता योग्य मामले, मोटर दुर्घटना दावा अधिकरण, एमएसीटी, वैवाहिक विवाद, परक्राम्य लिखत अधिनियम एनआई एक्ट से संबंधित मामले तथा अन्य दीवानी

मामलों को शामिल किया गया है। राज्य विधिक सेवा प्राधिकरण की ओर से लोगों से अपील की गई है कि वे लोक अदालत के माध्यम से अपने विवादों का शीघ्र एवं सौहार्दपूर्ण समाधान प्राप्त करें। लोक अदालत का

उद्देश्य पक्षकारों को सरल, सुलभ और कम समय में न्याय उपलब्ध कराना है। आयोजन को सफल बनाने के लिए संबंधित अधिकारियों एवं अधिवक्ताओं द्वारा आवश्यक तैयारियां की जा रही हैं।